



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Legislatura Laqgħa Numru 23-17

20 ta' Jannar 2017

Il-Kunsil Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejjet il-Ġirasol Santa Lučija fil-4.30 ta' filgħaxija.

PREŻENTI:

Terrence Ellul – Sindku
Frederick Cutajar – Viċi Sindku
Liam Sciberras – Kunsillier
Caroline Galea – Kunsillier
Joe Bonello – Kunsillier

Rachel Mamo – Ambaxxatriċi taż-Żgħażaġħ

ASSENTI B'APOLOGĠIJI (Skont Ordni Permanenti 14A (3):

Hadd

ASSENTI

Hadd

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqgħa.

23.1 Qari tal-ittri ta' apologiji

23.1.1 Nil

23.2 Kunsiderazzjoni u Approvazzjoni tal-Minuti

23.2.1 *Proġett tal-Jogging Track*

Il-Kunsilliera Caroline Galea irreferiet għall-minuta 22.2.2 u talbet informazzjoni dwar f'hix wasal il-proġett tal-Jogging Track. Is-Sindku qal li l-materjal wasal il-bieraħ. Il-Viċi Sindku staqsa dwar il-baži li kellha ssir għall-*water fountains* u l-*connection* tal-ilma għalihom. Is-Sindku qal li ser ikun qed jaħdem fuq il-*plumbing* il-kuntrattur li għandu l-Kunsill. Il-Viċi Sindku saħaq li għandha tingieb l-istima tax-xogħol involut. Is-Sindku kompli jtkellem fuq dan il-proġett u qal li issa li jidher li l-problema tal-għargħar fi Triq il-Ġnien ġiet solvuta, jipproponi li s-*submersible pump* li kellha ssir fil-ġibja ta' Triq il-Ġnien tiġi mqabbdha ma' wieħed mill-arbli tal-Led *lighting system* li hemm fil-Jogging Track u taħdem bit-*timer* li hemm issettjat fuq din is-sistema. Il-Viċi Sindku qal li għandha tingieb stima tax-xogħol involut biex jitwaħħlu t-tlett arbli l-oħra fuq it-*track*. Il-Kunsillier Liam Sciberras semma li hemm periklu f'wieħed mit-turgien li jagħtu għall-Jogging Track. Is-Sindku wieġeb li ġibed l-attenzjoni ta' Sport Malta u ser jieħdu ħsieb huma.

23.2.2 *Premises tal-Girl Guides*

Il-Kunsilliera Caroline Galea irreferit għall-minuta 22.2.6 u staqsiet lis-Sindku jekk kienx sar il-*health and safety report*. Is-Sindku qal li kellu jmur xi ħadd li jaf hu imma ma marx. Il-Kunsilliera Galea qalet li dan ilu xharejn, tlett xhur li kellu jmur. Is-Sindku qal li dan kien ser jagħmlu mingħajr ħlas u mhux tort tiegħu li ma marx.

23.2.3 *Ġabra ta' Flus għall-Puttinu Cares*

Is-Sindku rrefera għall-minuta 22.2.3 u nforma l-Kunsill li l-ġabra għall-Puttinu Cares li kienet saret waqt iċ-Chinese Food Festival kienet tammonta għal 212 ewro. Il-Viċi Sindku qal li fuq talba tas-Sindku l-Kunsill kien iwejverja lill-organizzaturi s-somma ta' 1,500ewro skond il-Bye-Laws fuq attivitajiet kummerċjali, u ħallas 300 ewro tal-*posters* għal din l-attivitá'. Huwa kompli jgħid li l-Ambaxxatriċi taż-Żgħażaġh tkellmet waqt il-laqgħa tal-Kunsill u qalet li kif in-nies saru jafu li għal Puttinu tgħidx hemm bdew jagħtu donazionijiet. Huwa qal li din l-attivitá' saret b'risq min organizza u mhux b'risq Puttinu Cares. Huwa kompli jgħid li *we were taken for a ride* u din turi nuqqas ta' governanza tajba fil-Kunsill.

23.2.4 *Klabb tal-Boċċi*

Is-Sindku rrefera għall-minuta 22.2.2 tal-laqgħa precedenti u nforma l-Kunsill bit-tweġiba tal-Klabb għall-ittra li baġt il-Kunsill fir-rigward ta' Euro 2016. Huwa qal li l-Kunsill ġie nforma li l-kumitat il-ġdid m'għandu ebda informazzjon dwar l-attivitá' li kienet saret. Il-Viċi Sindku qal li din oħra li turi li ma sarx *commitment* u nuqqas ta' governanza tajba.

23.2.5 Triq il-Ġizimin

Il-Viċi Sindku rrefera għall-minuta 22.2.5 u staqsa fuq ix-xogħol ta' kostruzzjoni ta' *manhole* li kellha ssir fi Triq il-Ġizimin. Is-Sindku qal li l-perit ma rnexxielux jikkomunika mal-kuntrattur. Il-Viċi Sindku qallu li bħala Sindku jrid isegwi għax il-Kunsill ilu disa' xhur jistenna li jibda x-xogħol.

23.2.6 Community Work Scheme

Il-Viċi Sindku rrefera għall-minuta 22.2.8 tal-laqgħa preċedenti u talab biex jara l-marki li ngħataw fl-*appraisals* li saru fuq il-ħaddiema li għandu assenjati miegħu l-Kunsill. Huwa ngħata kopja ta' dawn l-*appraisals*. Il-Kunsillier Bonello qal li hemm bżonn naraw aktar lil dawn il-ħaddiema jaħdmu fit-toroq.

23.2.7 Mozzjoni 3-2016

Il-Kunsillier Bonello irrefera għal minuta 22.6.1 tal-laqgħa preċedenti u għall-mozzjoni 3-2016. Huwa qal li l-problema għada qed tippersisti. Is-Segretarju Eżekuttiv qalet li nbaġtet ittra lil tal-ħwienet fejn intalbet il-koperazzjoni tagħhom. Huwa ppropona li l-*bollards* jerġu joħorġu fit-tarf tal-passaġġ ma' Triq Inez Soler u min ikollu bżonn jiġi għaċ-ċwieviet fl-Kunsill u tintuża l-istess proċedura tal-*bollards* li hemm ħdejn il-Kummissarju tat-Tfal.

23.2.8 Subway

Il-Kunsillier Liam Sciberras irrefera għall-minuta 22.2.4 tal-laqgħa preċedenti u qal li għandha ssir talba biex Trasport Malta tagħmel CCTV f'din is-*subway*. Is-Segretarju Eżekuttiv qalet li diġa' kienet saret talba fuq hekk.

23.2.9 Rekordjar tal-laqgħat tal-Kunsill

Il-Kunsillier Liam Sciberras staqsa jekk kienx hemm xi *feedback* fir-rigward tal-aplowdjar tar-*recordings* tal-laqgħat. Is-Segretarju Eżekuttiv qalet li reggħet kitbet u qed tistenna twegiba.

23.2.10 Spiża marbuta max-xogħolijiet fil-Berġa

Il-Viċi Sindku rrefera għall-minuta 22.3.6 u ppropona li l-flus tal-*extra cost* li ntefqu fil-Berġa għandhom jiġu użati biex issir sistema ta' *air conditioners* fl-istess berġa.

23.2.11 Magna tal-Qalb

Il-Kunsillier Bonello staqsa għala l-magna tal-qalb li kien ingħata l-Kunsill mir-Reġjun Nofsinhar għada ma twaħħlitx barra. Is-Sindku qal li għadu qed jistenna l-permess biex titwaħħal mal-bini tal-għassa. Saret diskussjoni u ġie deċiż li s-Sindku jitkellem mal-Klabb tal-Futball biex din tehel fil-vicinanzi tal-klabb. Għandu jinħareġ avviż lir-residenti bl-infomazzjoni dwar fejn jistgħu jsibu dan l-apparat jekk jinqala' l-bżonn.

23.3 Komunikazzjoni mis-Sindku

23.3.1 Kuntratt mal-GreenPak

Is-Sindku qal li l-Kunsill irċieva Addenda tal-Kuntratt li għandu mal-Green Pak biex dawn jgħatu sapport lil Kunsill fejn jidhul il-Ġbir ta' skart goff li jaqa' taħt il-WEEE.

Il-Kunsill qabel ma' din il-proposta. Saret referenza għall-ħlas ppendenti dovut lill-Kunsill fuq il-kuntratt preċedenti li l-Kunsill kellu ma' Green Mt. Is-Segretarju Eżekuttiv intalbet terġa tikteb dwar dawn il-ħlasijiet pendenti.

23.3.2 Programm Piż Tajjeb Tul-Ħajtek

Is-Sindku nforma l-Kunsill li saret talba mid-Directorate Health Promotion and Disease Prevention biex isiru żewġ programmi oħra ta' dan il-course. Is-Segretarju Eżekuttiv qalet li l-ewwel programm inżamm wara l-ħin tal-uffiċċju u l-kuratur tal-ġnien kien offra li jieħu ħsieb il-kordinament b'mod volontarju. Hija qalet li issa li dan il-programm ser jieħu aktar fit-tul, il-kuratur qed jitlob li jitħallas għal dan is-servizz. Il-Kunsill qabel li jkompli joffri l-premises mingħajr ħlas iżda l-ispiza tal-kuratur għanda titħallas mill-organizzaturi.

23.3.3 Kont tal-Korporazzjoni għas-servizzi tal-ilma tal-konsum fi Ġnien is-Serenita'

Il-Kunsill gie nformat bl-aħħar kont tal-konsum tal-ilma fi Ġnien is-Serenita'. Is-Segretarju Eżekuttiv qalet li kienet bagħtet il-kont lis-service@gov.mt. Il-Viċi Sindku nforma li dan il-kont qed jiġi ikkunsidrat u ser nircievu twegiba fil-ġranet li ġejjin.

23.3.4 Reserved Parking Bays

Is-Sindku nforma l-Kunsill li Transport Malta qed titlob li jitneħħew żewġ reserved parking bays waħda fi Triq Gardenja u oħra fi Triq Narcis peress li m'hemmx aktar bżonn għalihom. Dawn il-parking bays għandhom jinżebgħu biż-żebgħa bajda.

23.3.5 Funds for Rural Roads M4-3

Is-Sindku nforma l-Kunsill li kien ser jattendi għall-laqgħa informattiva li qed torganizza l-Assoċjazzjon tal-Kunsilli Lokali fir-rigward ta' fondi għal titjeb fit-toroq rurali. Gie nutat li din il-laqgħa li ser issir nhar it-Tnejn 6 ta' Frar 2016 fl-4.00p.m, hija miftuħa għall-membri kollha tal-Kunsill kif ukoll għas-Segretarji Eżekuttivi.

23.3.6 Triq Gardenja – ħsarat fl-appliances tar-residenti

Is-Sindku ressaq quddiem il-Kunsill komunikazzjoni tal-Kunsillier Liam Sciberras fir-rigward tal-ħsarat fuq l-appliances li sofrew xi residenti fi Triq Gardenja wara li kuntrattur imqabbad mill-Awtorita' tad-Djar għamel xi xogħol fuq il-binjiet tal-Gvern f'din it-triq. Il-Kunsillier Liam Sciberras qal li jħoss li dak li ntqal fl-aħħar laqgħa mhux ġust xejn u qed jerga jitlob li l-Kunsill biex jikteb lill-Awtorita' tad-Djar għan-nom tar-residenti dwar x'gara u fejn waslu fuq dan il-każ. Huwa pprezenta estratt mill-liġi tal-Kunsill Lokali li titkellem fuq il-jeddijiet taċ-ċittadini b'mod ġenerali. Qamet diskussjoni u l-Kunsilliera Caroline Galea qalet li kellha incident dwar dak li ntqal fl-aħħar laqgħa tal-Kunsill li ma xtaqitx titkellem dwarhu iżda qalet li kull membru tal-Kunsill li jgħati parir għandu jara li l-parir li jgħati jkun parir tajjeb. Il-Kunsill qabel li jikteb lil Awtorita' tad-Djar kif propost.

23.3.7 Bracket tad-Dawl fi Trejjet il-Ġeranji

Is-Sindku ressaq proposta tal-Viċi Sindku biex issir dawl ġdid fi Triq il-Ġeranji billi titwaħħal bracket fuq in-naħa tad-djar. Il-Kunsill qabel ma' din il-proposta.

23.3.8 Ghargħar fi Triq Dawret it-Torri

Is-Sindku tkellem dwar parir li ngħata l-Kunsill mid-Dipartiment tal-Marine, Storm Water and Valley Management fir-rigward tal-problemi ta' għargħar f'Dawret it-Torri u Triq Prinjoli. Il-Kunsill qabel li jerga jikteb biex ix-xogħol isir minn Transport Malta peress li kienu ntradmu xi *manholes* meta saret it-triq minn Trasport Malta fis-sena 2007 u il-problema ilha tipperisti minn dak iż-żmien.

23.3.9 Proposta għall-Ġieħ Santa Luċija

Is-Sindku ressaq proposta tal-Kunsilliera Caroline Galea biex is-Sur Lino Arrigo, li miet ftit taż-żmien ilu, jingħata Ġieħ Santa Luċija 2017. Din il-proposta ntlqgħet unanimament.

23.3.10 Uplowdjar tar-recordings tal-laqgħat tal-Kunsill

Is-Sindku informa li l-Kunsill kien reġa kiteb lid-Dipartiment fuq l-uplowdjar tar-rekordjar tal-laqgħat tal-Kunsill. Il-Viċi Sindku ippropona li ssir kopja tas-CD li fuhom tiġi rrekorjata il-laqgħa u tingħata lil Kunsilliera. Il-Kunsill qabel unanimament fuq din il-proposta.

23.3.11 Cirkulari 35-2016 – Inizjattiva Finanzjarja – Stronger Communities; Literacy Projects at Local Level

Is-Sindku tkellem dwar din l-iskema li għaliha l-Kunsill ser jingħata fondi sa 3,000 ewro.

Ingħataw aktar dettalji mill-Kunsillier Liam Sciberras dwar emenda fid-dati proposti u dwar il-ħolqien ta' Homework Club u Job Club. Huwa qal ukoll li qed jithejjew l-avviżi biex jitqassmu f'kull dar. Is-Sindku ppropona li ssir talba lid-Dipartiment tal-Edukazzjoni biex il-Kunsill jingħata *white board* elettroniku minn dawk li qed jinqagħlu mill-iskejjel. Is-Segretarju Eżekuttiv qalet li ser tkun qed tipprepara d-dokument tal-kwotazzjoni biex jinxtraw il-computers.

23.3.12 Talba għas-support tal-Kunsill fuq attivitajiet taż-żgħażagħ

Il-Kunsill iddiskuta talba min voluntier li jieħu ħsieb iż-żgħażagħ f'Santa Luċija. Is-Sindku spjega li dan l-individwu kien jagħmel xogħol volontarju taħt il-programme Right to Smile u issa li m'għadux f'dan il-programm xorta baqa' jieħu ħsieb iż-żgħażagħ billi jorganizzalhom attivitajiet. Il-Kunsill qabel li biex il-Kunsill jgħati s-support tiegħu irid ikun jaf taħt liema kappu hija mwaqfa din l-organizzazzjoni.

23.4 Aggornament tal-Laqqgħa u data tas-seduta li jmiss.

Il-laqqgħa giet aggnata fis-6.30p.m minħabba problema teknika tal-live streaming. Il-Kunsill qabel li din il-laqqgħa għandha titkompla nhar l-Erbgħa, 25 ta' Jannar 2017 fit-3.30p.m.

Sindku

Segretarju Eżekuttiv